

Qoluna girən qəlpə ürəyindən çıxarıldı

Yaşatmaq ifadəsinin fəlsəfi yozumuna yaxından bələd olanlar inanır ki, bir ömür yüzlərlə ömürdə yaşadıldığı kimi (buna qəhrəmanlar, şəhidlər qadirdi), bir ömürdə yüzlərlə ömür yaşatmaq da mümkündür (ömrü ölümdən qaytarmağa qadir olan təbiblər, loğmanlar, uzmanlar kimi). Əsgər ömrünə belə sayğının, ehtiramın yozumu, mahiyyəti Vətənə xidmətdi

Vətən müharibəsində Vətən sevgisi - Vətən sevgi hamını əsgərləşdirdi. Döyüşənlər komandirinin əmrini, döyüşdən iraqqlar - uzaqlar ürəyinin hökmünü yerinə yetirirdi; döyüşlər başlayanda bu hökm əmr qüdrətində idi. Vətən müharibəsini ürəyinə köçürənlər bilir ki, döyüşənlərə mənəvi dəstək əsgərləşməkdə. Müharibə döyüşlərdi, döyüşlər yaralanma ehtimalı idi; müharibədə yaralının müalicəsinə, sağlmasına, əməliyyatına cəfəkeşlik də əsgərləşməkdə. Vətən müharibəsində ürək-damar uzmanı Anar Əmrah belə əsgərləşmişdi...

Vətən müharibəsində

yaralananlar da oldu. Döyüşçü ürəyini deşib keçən, deşib ürəyində qalan qəlpələri çıxartmağın mahiyyəti də ağır döyüşdü - cərrahın ölümü döyüşdü. Cərrahlar bu döyüşə borcödəmə deyirlər. Belə borcödəmə həm vətəndaşlıq borcu kimi, həm Vətən borcu kimi, həm də başəri borc kimi yerinə yetirilir. Bu, yaşatmaq mübarizəsidir (yox, mübarizəsi deyil, döyüşdü!).


Vətən müharibəsi başlayanda Silahlı Qüvvələrin Mərkəzi Klinik Hospitalının rəhbərliyinə müraciətlə köməyini təklif edən, Vətən müharibəsi müddətində 100-ə qədər əməliyyat aparan, yəni 100-ə qədər hərbiçimizi ölümdən geri döndərən ürək-damar uzmanı Anar Əmrahın yaşam fəlsəfəsi belədi: yaşatmaq, ölmə ölüm hökmü kimi cərrahiyyə əməliyyatını ömrün davamı et-mək. Müqəddəs niyyətlilərlə günümü-zə (deməli, sabahlarımız!) düşən mənəvi işıqdı. Dum-duru niyyətiylə dumduru ömür yaşayan uzman Anar Əmrah cərrahiyyə əməliyyatından sonra heç zaman təəssüf yaşamayıb...

İndiyəcən apardığı əməliyyatların mahiyyətini, çətinliyini, ağırlığını, bəzən mümkünsüzlüyün mümkünləşdirildiyini xatırlasaq, Tanrının mərhəmətiylə belə əməliyyatların sonluğuna - nəticəsinə Anar Əmrahlıq deyərdim. Son illərdə təbabətimizə, cərrahiyyəmizə bələd olanlar, bələd olanlara inananlar bu qənaətimə görə mənə qətiyyənlə suçlamaz. Silahlı Qüvvələrin Mərkəzi Klinik Hospitalında əsgər Cahid İbişovun (güllə ürəyini deşmiş, ürəyin arxa di-

varında qalmışdı), mayor Kamran Həmidovun (qəlpə ürəyini deşib keçmiş, aorta damarını dağıtmış, ağ ciyərini zədələyərək orda qalmışdı), gizir Ramil Babasovun, daha yüzə qədər yaralanmış hərbiçimizin əməliyyatıdı zamanətim. Əsgər Fuad Rəsulovun ürəyində aparılan əməliyyat da belə əməliyyatlardandı...

2016-cı ilin aprel döyüşləri başlayanda Fuad Rəsulov Azərbaycan İqtisad Universitetinin tələbəsi idi.

O qədər də uzaqda olmayan 2016-nın aprel ayının ovqatı hamımızın yaddaşındadı. Tələbələr döyüşlərə can atırdı - torpaqlarımızın işğaldan azad edilməsi üçün döyüşmək istəyirdi. Hamısı zamanı qaba-



qalıb hərbi xidmətə getməyə, döyüşən ordumuzun sırasında olmağa niyyətliyidilər. Fuad Rəsulov da onların sırasında; yüksək vətənpərvərlik duyğusu olsa da tələbələrin istəyi yerinə yetirilmədi.

Ordumuzun yüksək döyüş və mənəvi-psixoloji hazırlığa malik olan şəxsi heyəti düşmənin təxribatının qarşısını almağa, Ali Baş Komandanın əmri ilə döyüşləri davam etdirməyə, qəlpə qazanmağa qadir olduğuna görə...

Aprel döyüşləri

çağırışçıların da, gənclərin də dünya-duyumunun "yolgöstərən" oldu; yeni-yet-mələr daha tez böyüməyə, çağırışçılar heç zaman unudulmayan, unudulmayacaq Bağınis Ayırım, Meşəli, Qaradağlı, Xocalı faciələrini xatırlayıb da hərbi xidmətə tələsirdilər. Hamısı bilirdi ki, Lələtəpənin sağından-solundan keçən yollar Şuşaya aparacaq. Çağırışçılar əsgər kimi bu yollarla döyüşə-döyüşə Cıdır düzünə çatmaq əmri alanların sıra-

sında olmağı arzulayırdı. Fuad da onlar kimi düşünürdü...

Hərbi xidmətdəydilər...

Çağırışçı olanda torpaqlarımızın işğaldan azad edilməsini necə arzulayırdılar! Bunun icraçıları olacaqlarını düşünəndə şükranlıqla bir-birinə, hamısı komandirlərinə baxırdı; Ali Baş Komandanın döyüş əmrini daha dönməzliklə gözləyirdilər, o döyüşlərin iştirakçısı olmaq niyyətiylə, işğalın sonlanacağına inanırdı...

2020-ci il sentyabrın 27-də

düşmən bir neçə istiqamətdən müxtəlif növ silahlardan, ağır artilleriyadan istifadə etməklə təmas xəttindən ərazilərimizə hücum etdi. Ordumuzun bölmələri hücumun qarçısını qətiyyətlə aldı. Ali Baş Komandanın əmri ilə ordumuun əks-hücum əməliyyatı Vətən müharibəsi kimi davam edirdi. Ordumuzun şəxsi heyətini döyüş əzmi, qəlpə ruhu ilk döyüşlərdən ordunun gücünə, qüdrətinə çevrildi.

Fuad Rəsulovun xidmət etdiyi böyük də döyüşlərə cəlb edildi...

Madagiz (Suqovuşan) döyüşləri başa çatdı-çatmaz onların bölüyünü Mərgüşəvanə göndərdilər; Ağdərəyə hücum burdan başlayacaqdı...

"Ağdərə ətrafındaydıq. Hücum

ərəfəsində komandirimiz bizə Ağdərənin 1992-ci il iyulun 4-də ermənisizləşdirildiyini, Gəncə qiyamından sonra ermənilərin Ağdərənin yenidən işğal etdiyini dedi. "Biz Ağdərəni işğaldan azad edəcəyik. Həmişəlik azad edəcəyik. Bir də ora erməni ayağı dəyməyəcək, komandir!", - döyüşçülərdən biri belə dedi. Bu, hamımızın döyüş andımız oldu...", - əsgər Fuad Rəsulov aylar sonrası o günü belə xatırlayır...

...Oktyabrın 21-i idi...

Düşmən ciddi müqavimət göstərirdi. Müqavimət göstərə-göstərə döyüşçülərimizin mövqelərini minaatanlardan atəşə də tuturdu. Atəş intensivliyi zəif olsa da hücumun gedişinə təsir göstərirdi. Atəş bir qədər zəlifləyən kimi döyüşçülərimizə hücum əmri verildi. Atəş açmağa düşmənin mövqelərinə yaxınlaşmaqdaydılar. Qəflətən yaxınlıqlarına mermilər düşdü...

Mərmilə qəlpələri əsgər Fuad Rüstəmovun ayaqlarını, sol qolunu yaraladı. Fuad özünü toparlayıb geri çəkilməyə başladı. Getdikcə gücü azalırdı. Əsgər Fuad Rəsulov

lov Ağdama, ordan Ağcabədiyə təxliyə edildi. Ona ilkin yardım göstərildi...

...Ayaqlarının yaraları qaysaqlamağa başladı...

Baş ağrılarına, ürək nahiyyəsində ağrılara görə müayinəyə gedib. Müayinə edən həkim heyərlə Fuada baxıb. Onu rentgenə göndərirdi...

Silahlı Qüvvələrin Mərkəzi Klinik Hospitalında aparılan nəzarət müayinəsi həkimin təxmini təsdiqlədi: əsgər Fuad Rəsulovun ürəyində qəlpə var. Sol qolundakı qəlpə aylar sonra ürəyinə çatmış, ürəyindəymiş. Fuad bundan xəbərsiz olub...

Təcili əməliyyat olunmalıydı Fuad.

Əməliyyatı Vətən müharibəsi dövründə apardığı əməliyyatların davamı kimi ürək-damar cərrahı Anar Əmrah apardı...

Döyüşçünün döyüş ərəfəsində düşüncələri ilə cərrahın (həm də ürək-damar cərrahının) da əməliyyatdan əvvəl düşüncələri arasında mətləb eyniliyi olur: Vətən, torpaq, qələbə...

"Az qala üç ay əsgərin damarlarında gəzişən qəlpə ürəyini deşmişdi, ürəyindəydi. Çox qalsa ölümlə də nəticələnə bilərdi. Təcili əməliyyat aparılmalıydı. Əməliyyatdan əvvəl əsgərlə söhbətləşmişdik. Döyüşdən, döyüşlərdən, yaralanandan, şəhidlərdən, qələbədən danışmışdıq. Ürəyindəki qəlpədən söz açmadım. "Yenidən xidmət edə biləcəksən, əsgər qardaşım" - dedim. İnandığım, inandırmaq istədiyim fikir Fuadın baxışlarına sərilmiş narahatlığı kürüdü...", - uzman cərrah Anar Əmrah Fuadla əməliyyatqabağı kəlmələşməsinə belə xatırlayır...

Bir də döyüşçü ömrünü düşünür cərrah; döyüşçü ömrünü düşünmək, döyüşçünün ömrünün yaxasından yapışmaqda olan ölümü öldürmək. Yəni Vətəni, torpağı, qələbəni düşünmək deməkdir. Bu, cərrahın (konkret olaraq Anar Əmrahın) yaşama (yaşatma) fəlsəfəsinin tərkib hissələrindəndir.

"Ürək-damar cərrahı Anar Əmrah haqqında eşitmişdim. Anam onun loğmanlığına, uzmanlığına yaxşı bələdmış. Anamın "Anar Əmrah ürəyindəki qəlpəni çıxardacaq, oğlum. Tanrının bizə lütfüdü ki, cərrahın Anar Əmrah oldu..." demişdi. " - Fuad belə dedi. Baxışlarını pərdələyən şükranlıq düşüncələrimin salavatı bildim: bu kəlmələr təkcə ana təsəllisi deyildi. təsəlli kimi səslənən gerçəklik, gerçəkliyi qabaqlayan ana duyumu olub", - dedim.

Fuadın ağrıları sovuşub.

Azərbaycan respublikasının Prezidentinin sərəncamı ilə Vətən müharibəsində təltif edilənləri sırasında Fuad Rəsulov da var

Rəşid Faxralı